



अधिकतम 23.9 डिग्री  
न्यूनतम 2.5 डिग्री

रोहताक, सोमवार, 29 दिसंबर 2025

# जीटी रोड मूमि

12 कांग्रेस देश की सबसे पुरानी लोकतांत्रिक पार्टी



12 हरियाणवी व पंजाबी डांस पर नन्हें बच्चों ने मचाई धूम



## खबर संक्षेप

### आर्म्स एक्ट में 87 आरोपी गिरफ्तार

पानीपत। जिला पुलिस द्वारा अवैध हथियारों व अपराधियों की धरपकड़ के लिए चालू वर्ष में अभी तक आर्म्स एक्ट के 63 अभियोग दर्ज कर 87 आरोपियों को गिरफ्तार किया है। इनसे 62 अवैध देसी पिस्तौल, 24 जिंदा राँद व 2 मैग्जीन बरामद की हैं। पुलिस ने अवैध हथियारों सहित आरोपियों को पकड़ने के साथ ही हथियारों की सप्लाई की चेन को भी तोड़ने में कामयाबी हासिल की है। वहीं, वर्ष 2024 में आर्म्स एक्ट में 92 अभियोग दर्ज कर 131 आरोपियों को गिरफ्तार कर इनसे 82 अवैध देसी पिस्तौल, 19 जिंदा राँद व 1 मैग्जीन बरामद की गई थी।

### महिला के साथ ठगी का सात माह बाद केस दर्ज

पानीपत। खादी कॉलोनी निवासी विशाखा रानी ने पुलिस और सीएम विंडो को दी शिकायत में बताया कि 24 मई को उनके इंडस्ट्रियल बैंक खाते से अचानक एक लाख रुपए कट गए। उन्होंने कहा कि उन्होंने न तो किसी को ओटीपी साझा किया और न ही कोई सॉफ्टवेयर लिंक क्लिक किया था। उधर, विशाखा का आरोप है कि बैंक अधिकारियों ने उनकी मदद करने के बजाय यह कहकर टाल दिया कि उनका फोन हैक हो गया है।

### सड़क हादसे में पैदल जा रहे व्यक्ति की मौत

शाहबाद। रविवार सुबह घनी धुंध और कोहरे के कारण शाहबाद बराड़ा रोड पर अनाज मंडी गेट के पास एक दर्दनाक सड़क हादसा हो गया। अज्ञात वाहन ने सड़क पर पैदल जा रहे एक व्यक्ति को कुचल दिया, जिससे उसकी मौत पर ही मौत हो गई। मृतक की पहचान सतपाल 45 वर्षीय निवासी उत्तर प्रदेश के रूप में हुई है। वह इन दिनों गांव पाडलू में एक किसान के यहां फसलों की देखरेख का कार्य कर रहा था। हादसे की सूचना मिलते ही डायल 112 व शहरी चौकी से जांच अधिकारी मौके पर पहुंचे और शव को कब्जे में लेकर पोस्टमार्टम के लिए एलएनजेपी अस्पताल, कुरुक्षेत्र भेज दिया गया।

### तीन वर्ष से फटार आरोपी गिरफ्तार

अंबाला। थाना मुलाना में दर्ज धोखाधड़ी के मामले में सीआईए-नारायणगढ़ ने धोखाधड़ी के मामले में सिलिप लगभग 3 वर्ष से फटार चल रहे आरोपी संदीप को गिरफ्तार किया है। उसे दो दिन के रिमांड पर लिया गया है। इस मामले में पहले गिरफ्तार आरोपी गुरबीर सिंह ने दौरान पुछताछ बताया था कि आरोपी संदीप भी इस मामले में संलिप्त है। इस मामले में अब तक 04 आरोपियों को गिरफ्तार किया जा चुका है। मौजगढ़ के गुरचरण सिंह ने 15 अप्रैल 2023 को शिकायत दर्ज करवाई थी कि 1 अप्रैल 2022 से 23 फरवरी 2023 के दौरान आरोपी गुरबीर सिंह व अन्य ने उसके पुत्रों को अवैध तरीके से विदेश भेजने के मामले में धोखाधड़ी कर जान से मारने की धमकी देते हुए उनकी जान जोखिम में डालने का आपराधिक कार्य किया है। इस शिकायत पर पुलिस ने मामला दर्ज किया था।

### सिव्योरिटी देना या वापस लेना कोई तमाशा नहीं

करनाल। जिले के मधुबन स्थित पुलिस अकादमी में आयोजित अधिकारियों की बैठक के बाद हरियाणा पुलिस महानिदेशक ओपी सिंह ने स्पष्ट शब्दों में कहा कि किसी भी व्यक्ति को सिव्योरिटी देना या वापस लेना कोई तमाशा नहीं है। यह पूरी तरह इंटेलेजेंस इनपुट, खतरों के आकलन और फोल्ड रिपोर्ट के आधार पर किया जाता है। जिन लोगों को वास्तविक खतरा है, उन्हें पूरा सिव्योरिटी कवर दिया जाता है, लेकिन शौकिया तौर पर पुलिस पीछे लगवाने की मानसिकता को बिस्कुल बर्दाश्त नहीं किया जाएगा। जिला स्तर पर एस्पपी द्वारा पहलें खतरे का आकलन किया जाता है।

## सीएम ने पिपली में सुना प्रधानमंत्री नरेंद्र मोदी के 'मन की बात' कार्यक्रम

हरिभूमि न्यूज | कुरुक्षेत्र

मुख्यमंत्री नायब सिंह सैनी ने कहा कि विकसित भारत 2047 के विजन और भारत करे तरक्की की राह पर तेजी के साथ आगे बढ़ना देखकर पूरी दुनिया प्रधानमंत्री नरेंद्र मोदी के नए विजन को एक नई उम्मीद और आशा के साथ देख रही है। इस युवा भारत में विज्ञान के क्षेत्र में बड़ी उपलब्धियां, नए-नए आविष्कारों से दुनियाभर के काफी देश प्रभावित हैं।

इस देश की युवा पीढ़ी में नया कार्यक्रम में स्पष्ट नजर आ रहा है। मुख्यमंत्री नायब सिंह सैनी रविवार को पिपली अनाज मंडी स्थित धर्मशाला में प्रधानमंत्री नरेंद्र मोदी के मन की बात कार्यक्रम के 129 वें एपिसोड को सुन रहे थे। इस मन की बात कार्यक्रम में पहुंचने से पहले मुख्यमंत्री नायब सिंह सैनी ने मौके पर पहुंचे लोगों की समस्याओं को सुना और उन्हें अधिकारियों के पास भेजकर समाधान करवाने का आश्वासन दिया।

उन्होंने कहा कि अब प्रधानमंत्री नरेंद्र मोदी के नेतृत्व में स्वामी विवेकानंद जयंती के अवसर पर राष्ट्रीय युवा दिवस कार्यक्रम का आयोजन किया जा रहा है। इसी दिन यंग लीडर



कुरुक्षेत्र। प्रधानमंत्री नरेंद्र मोदी के मन की बात कार्यक्रम को सुनते मुख्यमंत्री नायब सिंह सैनी व अन्य।

डायलॉग कार्यक्रम भी आयोजित किया जाएगा। इस कार्यक्रम में देश के युवाओं द्वारा इनोवेशन, फिटनेस, स्टार्टअप व एग्रीकल्चर जैसी विषयों पर आईडिया शेयर किए जाएंगे, जो देश को विकसित भारत बनाने में मदद करेंगे। इस कार्यक्रम में हमारे युवाओं की भागीदारी बढ़ रही है।

मुख्यमंत्री नायब सिंह सैनी ने कहा कि प्रधानमंत्री नरेंद्र मोदी मन की बात कार्यक्रम के माध्यम से देशवासियों को प्रेरणा देने के लिए देश के अलग-अलग कोने में समाजहित व देशहित में काम करने वाले लोगों की जानकारी साझा करते हैं, जो अन्य प्रदेश के नागरिक भी उनसे प्रेरणा लेकर आगे बढ़ते हैं। ये कार्यक्रम युवाओं में काम करने का जज्बा पैदा करते हैं। अब तक हुए मन की बात कार्यक्रम से सैकड़ों युवाओं ने अपना कार्य शुरू किया है। मुख्यमंत्री नायब सिंह सैनी ने कहा कि प्रधानमंत्री नरेंद्र मोदी महीने के अंतिम रविवार को मन की बात कार्यक्रम के माध्यम से देश के अलग-अलग कोने में समाजहित व देशहित में कार्य करने वाले लोगों से रूबरू करवाते हैं। इस बार यह कार्यक्रम वर्ष 2025 का अंतिम कार्यक्रम है। उन्होंने कहा कि प्रधानमंत्री ने आने वाले नववर्ष की शुभकामनाएं दी और वर्ष भर में हुई उपलब्धियों से देशवासियों को अवागत करवाया।

### ये रहे उपस्थित

इस मौके पर पूर्व राज्यमंत्री सुभाष सुभा, मुख्यमंत्री कार्यालय के प्रमारी कैलाश सैनी, हरियाणा सिख गुरुकुल प्रबंधक कमेटी प्रधान जगदीश सिंह झोंडा, उपायुक्त विश्राम कुमार मोंगा, एएसपी प्रतीक गहलोत, भाजपा जिला अध्यक्ष तिजेन्द्र सिंह गोल्डी, भाजपा नेता सुभाष कलसोना, जिए चेरपरजन केवलजीत कौर, महिला जिला अध्यक्ष वंदना गौरी, मंडल अध्यक्ष अमरेंद्र सिंह, मंडल अध्यक्ष विकास शर्मा, मंडल अध्यक्ष शिव गुप्ता, मंडल अध्यक्ष नरेंद्र सिंह, सरपंच एसोसिएशन प्रदेश प्रमाल जितेंद्र खैरा, चेरपरजन जसविंदर जर्सी, चेरपरजन सुरेंद्र सैनी कुक्कू, सैनी समाज के प्रधान गुरनाम सैनी, धर्मपाल, अमीर चंद, चेरपरजन सतीश मथाना, मार्किट कमेटी के सचिव गुरमीत सैनी, भाजपा नेत्री परमजीत कौर कश्यप, हरमेश सिंह सैनी, अजय मात्यान सहित अन्य गणमान्य व्यक्ति मौजूद रहे।

## सीएम ने चखा गुरु का लंगर आत्मसम्मान की रक्षा के लिए श्री गुरु गोबिंद सिंह ने वारा सर्ववंश



कुरुक्षेत्र। मुख्यमंत्री नायब सिंह सैनी ने कहा कि धर्म, सत्य और आत्मसम्मान की रक्षा के लिए श्रीगोबिंद सिंह जी ने अपना पूरा परिवार व्योखवर कर दिया। इस धरा पर ताजुद्दीन इतिहास के पन्नों पर साहिबजादों के अद्वितीय अमर बलिदान को हमेशा याद रखा जाएगा। इस अमर बलिदान से समाज के लोगों को प्रेरणा लेने की जरूरत है। मुख्यमंत्री नायब सिंह सैनी ने रविवार को शाहबाद के गांव शरीफगढ़ और पिपली के निकट गांव रामगढ़ में सिख संगत द्वारा लगाए गए लंगर में प्रसाद ग्रहण करने के लिए अपने काफिले को रुकवाया। मुख्यमंत्री नायब सिंह सैनी ने सबसे पहले साहिबजादों को शीश झुककर नमन किया और सिख संगत से बातचीत की, सिख संगत में शामिल नन्हें-नन्हें बच्चों को प्यार किया और गुरु के लंगर को ग्रहण किया। मुख्यमंत्री नायब सिंह सैनी ने संगत के साथ अपने मन की बात को साझा किया और सिख संगत के साथ विचार विमर्श साझा करते हुए कहा कि इतिहास के सबसे करुण और प्रेरक अध्यायों में दर्ज साहिबजादों के अद्वितीय बलिदान को स्मरण किया जाएगा। आज पूरा देश धर्म, सत्य और आत्मसम्मान की रक्षा के लिए श्री गुरु गोबिंद सिंह जी के छोटे साहिबजादों—बाबा जोगवर सिंह जी और बाबा फतेह सिंह जी के अल्पायु में ही सर्वोच्च बलिदान को याद कर रहा है और जगह जगह लंगर लगाकर सेवा कर रहे हैं। आज छोटे साहिबजादों को स्मरण करने और माटी पीढ़ियों को उनके जीवन से प्रेरणा लेने का समय है। उन्होंने कहा कि वीरता केवल युद्ध मूमि में नहीं, बल्कि सत्य और विश्वास पर अडिग रहने में भी निहित होती है। साहिबजादों का बलिदान आज भी समाज को यह संदेश देता है कि उम्र नहीं, बल्कि संकल्प ही इतिहास रचता है। जो नहिं पीढ़ी को अपने सांस्कृतिक मूल्यों, नैतिक साहस और मानवीय गरिमा से जोड़ने का कार्य करता है।

## घने कोहरे में नेशनल हाईवे पर बड़ा हादसा टला, पांच वाहन आपस में गिड़े

अचानक ब्रेक लगने से चार वोल्वो बसें और एक स्कॉर्पियो टकराई



हरियाणा के करनाल जिले में घने कोहरे के चलते नेशनल हाईवे पर एक बड़ा सड़क हादसा होते-होते टल गया। कम दृश्यता के कारण अचानक ब्रेक लगने से एक के बाद एक वाहन आपस में टकरा गए। इस हादसे में चार वोल्वो बसें और एक स्कॉर्पियो गाड़ी शामिल रही। टक्कर इतनी जबरदस्त थी कि सभी वाहन आगे से बुरी तरह क्षतिग्रस्त हो गए, हालांकि राहत की बात यह रही कि किसी भी यात्री को कोई चोट नहीं आई। बस में सवार यात्रियों ने

करनाल। कोहरे के कारण हाईवे पर आपस में टकराई वोल्वो बसें।

बताया कि वे एचआरटीसी की बसों में सो रहे थे। अचानक जोरदार झटका लगा, जिससे उनकी नॉड खुल गई। बाहर देखता तो पता चला कि बसों का एकसीडेंट हो चुका है। यात्रियों ने बताया कि कोहरे के कारण दृश्यता बेहद कम थी और आगे किसी वाहन के अचानक ब्रेक

लगाने से पीछे से आ रही बसों को संभलने का मौका नहीं मिला। एक बस आगे चल रही थी, जिसके पीछे चार वोल्वो बसें और अन्य वाहन आ रहे थे। इसी दौरान आगे किसी वाहन ने अचानक ब्रेक लगा दिए। घने कोहरे के कारण पीछे से आ रही बसें समय पर रुक नहीं सकीं और चारों वोल्वो बसें आपस में टकरा गईं। इसी दौरान एक स्कॉर्पियो गाड़ी भी हादसे की चपेट में आ गई। हादसे के बाद हाईवे पर अफरा-तफरी मच गई और यातायात पूरी तरह बाधित हो गया। सूचना मिलते ही पुलिस और डायल-112 की टीम मौके पर पहुंची। क्षतिग्रस्त बसों और स्कॉर्पियो को क्रेन की सहायता से सड़क से किनारे कराया गया।

### नकदी और सोना लेकर भागा चोर, पुलिस मोहल्लावासियों ने दबोचा

शाहबाद। शहर के मोहल्ला सुभाष नगर में रविवार सुबह एक बड़ी चोरी की वारदात सामने आई लेकिन सतर्कता और सामूहिक प्रयास से चोर को चोर के सामान सहित पकड़ लिया गया। जानकारी के अनुसार सुबह करीब 11 बजे गोपाल दास व दया रानी सत्संग में गये हुए थे। इसी दौरान एक अज्ञात चोर घर में घुसा और अलमारी से 50 हजार रुपये नकद व करीब ढाई तोला सोना चुरा लिया। जब चोर चोरी कर बाहर निकल रहा था तो सौभाग्यवश मकान मालिकन दया रानी गेट पर पहुंच गयी और महिला ने चोर को पकड़ने का प्रयास किया, लेकिन चोर उन्हें धक्का देकर दूसरी गली की ओर फरार हो गया। महिला के शोर मचाने पर मोहल्लावासी एकत्रित हो गए।

## साहिबजादों के बलिदान को युगों युगों तक रखा जाएगा याद : अनिल विज

हरिभूमि न्यूज | अंबाला



परिवहन एवं श्रम मंत्री श्री अनिल विज ने कहा कि इतिहास में सिख धर्म जैसी कोई मिसाल नहीं है जिसने धर्म व हिंदुस्तान को बचाने के लिए इतनी बड़ी शहादतें दीं। यदि वो शहादतें न देते तो शायद न हिंदु होते और न ही हिंदुस्तान होता। उन्होंने शहादत देकर हिंदुस्तान को बचाया, धर्म को बचाया। धर्म के लिए चारों साहिबजादों ने अपनी कुर्बानियां दी, दो साहिबजादों की मुगलों से युद्ध में लड़ते हुए शहादत हुई और दो नन्हें साहिबजादों को जिंदा दीवारों में चिना दिया गया। साहिबजादों ने शहादत देना मंजूर कर लिया, मगर धर्म बदलना

अंबाला। साहिबजादों को नमन करते मंत्री अनिल विज। मंजूर नहीं किया। विश्व में यह सबसे बड़ी शहादत थी जो धर्म की रक्षा के लिए दी गई। विज रविवार को अंबाला छावनी सिविल अस्पताल के समक्ष चारों साहिबजादों की शहीदी की याद में लगाए गए लंगर सेवा में श्रद्धालुओं की संवोधित कर रहे थे। उन्होंने कहा कि साहिबजादों की शांति गुरु तेग बहादुर ने भी अपनी शहादत दी थी। धर्म के लिए उनका योगदान युगों-युगों तक अमर रहेगा।

### एलसीएलओ कर्मियों ने सीएम आवास घेराव किया स्थगित

कुरुक्षेत्र। मुख्यमंत्री के कार्यालय प्रमारी कैलाश सैनी के आवासन के बाद एलएसएलओ यूथिथन ने सीएम आवास घेराव स्थगित किया। 30 दिसम्बर को प्रशासन के साथ मीटिंग होगी। एलसीएलओ कर्मचारियों का धरना 101वें दिन में प्रवेश कर गया वहीं कमिक अनशन 91वें दिन भी जारी रहा। धरने की अध्यक्षता एलसीएलओ युथिथन प्रमाल रीतु नेन सोनीपत ने की व संचालन बसोम अहमद ने की। धरने पर बैठे ओमप्रकाश जिला प्रधान रिटायर्ड कर्मचारी संघ कुरुक्षेत्र व सर्व कर्मचारी संघ के जिला कैशियर रावल गुप्ता ने माला पहनाकर कमिक अनशन पर बैठे। सीटू जिला संयोजक रानी, एलसीएलओ राज्य प्रधान पवन डंगार ने बताया कि आज एलसीएलओ को दिन रात का धरने चलते हुए 101 दिन हो गए हैं लेकिन सरकार ने अभी तक कोई समाधान नहीं किया है जिस को लेकर आज सीएम आवास पर आकोश प्रदर्शन करने का फैसला लिया गया था परन्तु प्रशासन ने सीएम कार्यालय प्रमारी कैलाश सैनी के साथ मीटिंग फिक्स कराई और 30 दिसम्बर को चंडीगढ़ में मीटिंग फिक्स कराई।

### पहले पति ने दम तोड़ा, फिर पत्नी ने प्राण त्यागे

अंबाला। महज दस मिनट में पति-पत्नी ने दम तोड़ दिया। पहले पति की जान गई। पति की लाश से लिफ्टकर रो रही पत्नी ने भी दम तोड़ दिया। घर में दोनों ही रहते थे। बेटी की शादी हो चुकी है जबकि बेटा गुरुनाम में एक कंपनी में मैनेजर है। रविवार को दोनों की एक साथ अंतिम विदाई दी गई। बताया जा रहा है कि 75 वर्षीय वीरेंद्र नाथ जैन की तबीयत कुछ दिन से खराब चल रही थी। शुक्रवार को अस्पताल में दिखाकर घर लौटे थे। शनिवार दोपहर में अचानक वीरेंद्र नाथ की तबीयत खिगड़ने लगी। वे संभल नहीं पाए। पति के शरीर में हलचल नहीं हुई तो आशा रानी उनसे लिफ्टकर रोने लगीं। 10 मिनट बाद दोनों की मौत हो

गई। जांच के बाद चिकित्सकों को मृत घोषित कर दिया गया। पड़ोसियों ने बताया कि वीरेंद्र नाथ जैन देसी किलिक में काम करते थे। लोग उन्हें सम्मान से उलटकर कहते थे। वह अकसर सड़ियों में बीमार हो जाते थे। उन्हें शुगर की भी शिकार थी। इस बार भी सड़ि शुरू होते ही उनकी दिक्रत बढ़ गई थी। एक दिन पहले ही डॉक्टर को दिखाया था। बताया जा रहा कि दोपहर में करीब 2 बजे अचानक वीरेंद्र नाथ के शरीर में हलचल बंद हो गई। पत्नी आशा देवी हुईं और पति के साथ लिफ्टकर जोर-जोर से रोने लगीं। 10 मिनट बाद ही उनके भी प्राण निकल गए। उस वक्त उनका कोई अण्डा पास नहीं था।

## मौसम में टंडक बढ़ने से न्यूनतम तापमान घटकर पहुंचा 6 डिग्री सेल्सियस

# टंड में टिटकी जीवन की रफ्तार, काम-धंधे हुए प्रभावित

एक सप्ताह से जिले में सुबह से दोपहर तक छाया रहा घना कोहरा और चल रही है शीतलहर



यमुनानगर। सड़कों पर छाए कोहरे में लाइट जलाकर वाहन चलते चालक।

हरिभूमि न्यूज | यमुनानगर वर्ष 2025 को बीतने में अब मात्र दो दिन शेष बचे हैं। मगर इस वर्ष के दिसंबर माह के अंतिम सप्ताह में लोगों को रोजाना सुबह से लेकर दोपहर तक घना कोहरा छाए रहने और शीतलहर चलने से परेशानियों का सामना करना पड़ रहा है। आलम यह है कि सुबह से लेकर शाम तक सूर्यदेव के या तो दर्शन नहीं हो रहे हैं या फिर दिन भर में एक या दो घंटे के लिए हल्की धूप निकल

जिले में दोपहर तक घना कोहरा छाया रहा और शीतलहर चलने से मौसम में टंड बनी रही। रविवार तड़के तीन बजे से ही जिले में घना कोहरा छा गया और शीतलर चलनी शुरू हो गई। दोपहर तक आसमान में धुंध के बादल छाए हुए और सड़कों पर घना कोहरा छाया रहा। जिससे लोग घरों में दुबके रहे। खास बात यह रही कि रविवार होने के कारण स्कूलों व सरकारी कार्यालयों की छुट्टी होने से बच्चे व सरकारी कर्मचारी अपने घरों में ही दुबके रहे। जबकि प्राइवेट नौकरी कर रहे लोगों को टंड में ठिठुरते हुए अपने काम पर पहुंचना पड़ा। रविवार को तड़के तीन बजे से दोपहर बारह बजे तक

### बच्चे होने लगे निमोनिया के शिकार

पिछले कई दिन से आसमान में छाए धुंध के बादलों व शीतलहर चलने से अधिकांश बच्चे निमोनिया, खांसी और बुखार की चपेट में आने लगे हैं। बच्चों के अस्पतालों में छोटे बीमार बच्चों की संख्या बढ़ रही है। रविवार को जिले का न्यूनतम तापमान घटकर 6 डिग्री सेल्सियस और अधिकतम तापमान 19 डिग्री सेल्सियस दर्ज किया गया। जबकि एक दिन पहले जिले का न्यूनतम तापमान 7 डिग्री सेल्सियस था। मौसम विभाग के सूत्रों की मानें तो अगले कुछ दिनों में तामपान और घटने की आशंका है।

वाहनों को खड़ा करके कोहरा छंटने की इंतजार करते दिखाई दिए। जिससे उन्हें अपने गंतव्य पर पहुंचने पर कई कई घंटे देरी से पहुंचना पड़ा। उधर, बसों व ट्रेनों भी अपने गंतव्य पर देरी से पहुंची। जिससे यात्रियों को काफी परेशानियों का सामना करना पड़ा।

### किशोर के साथ युवकों ने किया सामूहिक कुकर्म

यमुनानगर। शहर की एक कालोनी निवासी युवक ने पुलिस को दी शिकायत में बताया कि उसके 15 वर्षीय भाई ने उसे बताया कि कॉलोनी के ही कार्तिक कुमार, जनक कुमार, मानव वर्मा व पंकज कुमार ने गत 26 अक्टूबर को उसे हुक्का पीने के बहाने से अपने पास बुलाया। जब वह आरोपियों के पास गया तो आरोपियों ने उसके साथ बारी-बारी से कुकर्म किया। इस दौरान आरोपियों ने उसकी अश्लील वीडियो भी बना ली। इसके बाद आरोपी वीडियो वायरल करने की धमकी देकर करीब दो माह से उसके साथ गलत काम कर रहे हैं। युवक ने बताया कि जब उसे इस बारे पता चला तो उसके पैरों तले से जमीन खिसक गई। उसने मामले की पुलिस में मामलों की जांच के बाद चारों आरोपियों के खिलाफ केस दर्ज कर कार्रवाई शुरू कर दी।



खबर संक्षेप

ऐतिहासिक स्थलों का भ्रमण किया

पानीपत। गुरु गोविंद सिंह पब्लिक स्कूल में चल रहे राष्ट्रीय एकता शिविर के चौथे दिन प्रथम सत्र में विभिन्न राज्यों से आए स्वयं सेवी विद्यार्थियों को योग की महत्ता बताई गई और उन्हें पानीपत के ऐतिहासिक स्थानों जैसे काला आंब, पानीपत संग्रहालय, देवी मंदिर, कलंदर पीर, सलारगंज गेट आदि का भ्रमण करवाया गया।

किसानों को ट्रैक्टर पर मिलेगा अनुदान

पानीपत। अनुसूचित जाति वर्ग के किसानों को आर्थिक रूप से सशक्त बनाने और कृषि कार्यों को आधुनिक बनाने की दिशा में हरियाणा सरकार ने ट्रैक्टर अनुदान योजना लागू की है। इस योजना के अंतर्गत पात्र किसानों को 45 हॉर्स पावर एवं उससे अधिक क्षमता के ट्रैक्टर की खरीद पर तीन लाख रुपए तक का अनुदान प्रदान किया जाएगा।

गोशाला के शेड का किया शुभारंभ

पानीपत। गांव छाजपुर खुर्द स्थित गोशाला में सनौली बलाक समिति चेयरमैन दीपा फौर के पति सुनील फौर द्वारा गोशाला के नवनिर्मित शेड व इंटलाकिंग टाइल के फर्श का उद्घाटन किया गया। इस अवसर पर गोशाला सोसायटी के प्रधान ओम प्रकाश, रवि, काला सैनी, राजेंद्र रावल, मुकेश रंगा, अनिल रंगा, जितेंद्र रावल, महावीर प्रजापत व प्रकाश गोस्वामी आदि उपस्थित रहे।

अनिल कुमार ने सीएम को शिकायत भेजी

पानीपत। गांव छाजपुर निवासी अनिल कुमार ने प्रदेश के मुख्यमंत्री, महिला एवं बाल विकास निर्देशक को पत्र लिखकर गांव छाजपुर की आंगनवाड़ी कार्यकर्ता शशि, जांच अधिकारी सीडीपीओ लक्ष्मी देवी द्वारा सीएम विंडो पर दी गई शिकायत पर बगैर जांच फर्जी रिपोर्ट अपलोड करने की शिकायत कर जांच करा कार्रवाही की मांग की गई है।

पुलिस ने नकदी चोर को किया गिरफ्तार

समालखा। थाना समालखा पुलिस टीम ने लिफ्ट लेकर बाइक सवार सुरेश पुत्र सूरत सिंह निवासी गांव दौंडार जिला पानीपत के बैग से 24 हजार रुपये चोरी करने के आरोपी परमांत उर्फ बच्चो निवासी गांव खलीला जिला पानीपत को गिरफ्तार किया। थानेदार समालखा गुलशन ने बताया कि चोरी की इस वार्दात बरे सुरेश की शिकायत पर केस दर्ज है। पुलिस ने आरोपी से जहां बारह हजार रुपये की नगदी बरामद की है। वहीं परमांत पर चोरी के दो केस पहले से ही दर्ज है।

माता व पिता ही भगवान हैं: स्वामी ब्रह्मानंद

पानीपत। श्री राम शिशु विद्या मंदिर में भागवत कथा व्यास बालयोगी स्वामी ब्रह्मानंद महाराज ने कहा कि माता व पिता की सेवा ही भगवान की पूजा करना है, यानि मातृ देवो भव, पितृ देवो भव, आचार्य देवो भव। मौके पर सुरेंद्र बादशाह, राजन बादशाह, बलदेव अरोड़ा, राजकुमार कत्याल, कृष्ण मनचंद, चमन गुलाटी, युधिष्ठिर शर्मा, पं. अरविंश शास्त्री, सुरेंद्र रेवड़ी, मुकेश, श्याम सुंदर बत्रा, कैलाश नारा, सुरेश मलिक, सोमनाथ आहूजा, कृष्ण गोपाल सेठी, प्रदीप रेवड़ी, किशोर अरोड़ा, पुनू राम बाग, श्याम चुच, मनोज बत्रा, रमेश भारती, हंसराज अरोड़ा, वेदप्रकाश रेवड़ी, राजेश वर्मा, नितेश द्विवेदी आदि उपस्थित रहे।

मेरी दुआ है तुम भोगो सुख समृद्धि, शांति, प्यार...

हरिभूमि न्यूज पानीपत

आर्य पीजी कॉलेज में रविवार को अंकन साहित्यिक मंच के तत्वावधान में मासिक काव्य गोष्ठी हुई। वहीं, गोष्ठी में शिक्षाविद व साहित्यकार डॉ. एपी जैन ने सुनाया कि आगामी वर्ष 26 से मरणसन् 25 कहे पुकार, ईश्वर करे तेरी जीत हो, मेरी तो हुई है हार; आतंक, युद्ध, दुर्घटनाओं के हादसे मैंने झेले हैं, मेरी दुआ है तुम भोगो सुख, शांति और प्यार। सुभाष भाटिया ने सुनाया कि मेरी दौलत मुझे लौटा दो, बस थोड़ा सा मुस्कुरा दो। धर्मदेव अरोड़ा मुसाफिर ने सुनाया कि जीत का दिलका बड़ा अंदाज है, होसलों से ही सजे परवाज हैं। सुरेंद्र धीमान ने

श्री परशुराम धर्मशाला में हुई ब्राह्मणों की जिला स्तरीय बैठक प्रदेश में ब्राह्मणों को किया जाएगा संगठित: गौतम

बैठक में सभा के एक से 15 जनवरी तक चलाए जाने वाले सदस्यता अभियान के लिए फार्म जारी किए गए

हरिभूमि न्यूज पानीपत

ब्राह्मण सभा की जिला स्तरीय बैठक राजनगर स्थित श्री परशुराम धर्मशाला में हुई। बैठक की अध्यक्षता सभा के जिलाध्यक्ष राजेंद्र शर्मा हलदाना ने की। जबकि मुख्य अतिथि के रूप में ब्राह्मण सभा के प्रदेश अध्यक्ष सतीश गौतम मौजूद रहे। बैठक में सभा के एक से 15



पानीपत। श्री परशुराम धर्मशाला में बैठक को पहुंचे ब्राह्मण समाज के नागरिक।

जनवरी तक चलाए जाने वाले सदस्यता अभियान के लिए फार्म जारी किए गए। वहीं प्रदेशध्यक्ष सतीश गौतम ने कहा कि ब्राह्मणों का संगठित होना अति आवश्यक है। इसीलिए यह

सदस्यता अभियान चलाया गया है। बैठक में धर्मशाला के प्रधान रामफल शर्मा, सभा के कार्यकारी प्रधान नरेश कालखा, पानीपत मार्केट कमिटी के वाइस चेयरमैन बलवान शर्मा, समालखा मार्केट

कमेटी के वाइस चेयरमैन सतबीर शर्मा, डा. सतबीर शर्मा, राजेश भारद्वाज, सुनील शर्मा, पूर्व प्रधान सुरेंद्र शर्मा, रामनिवास गवालड़ा, बलजीत डंडार, धर्मवीर शोरा, विकास आदि मौजूद रहे।

फोटो: हरिभूमि

केबल चोर गिरफ्तार

पानीपत। थाना मतलौड़ा पुलिस मतलौड़ा से कवि गांव के लिए बन रही बिजली की 33 केवी लाइन के निर्माणधीन टावर से केबल चोरी करने वाले गिरोह के और दो आरोपितों को मुडलाना गांव निवासी दीपक उर्फ पपू व करनल के निसिंग निवासी अंकित को गिरफ्तार किया है। आरोपी पुलिस के रिमांड पर है। थानेदार मतलौड़ा ने बताया कि केबल चोरी के केस में एबीआइ एनर्जी साल्यूशन कंपनी के इंजीनियर दिगंबर सिंह निवासी कोसी कला, मधुरा उत्तर प्रदेश हाल निवासी गांव कवि जिला पानीपत को शिकायत पर केस दर्ज है।

बेटियों को जागरूक किया

पानीपत। महिला थाना इंस्पेक्टर रेखा की टीम ने भोड़वाल माजरी में बेटियों को महिला विरुद्ध अपराध व सुरक्षा संबंधी अधिकारों के बारे जागरूक किया। पुलिस विभाग बेटियों को महिला सुरक्षा संबंधी अधिकारों के प्रति जागरूक करने, उनके साथ घटीत होने वाले अपराधों की प्रतिक्रिया और आत्मविश्वास की भावना जागृत करने के उद्देश्य से जागरूकता कार्यक्रम का आयोजन कर रहा है। कार्यक्रम में बेटियों को दुर्गा शक्ति एप की जानकारी देकर साइबर अपराध से बचाव के गुर बताए गए।

यूपी प्रवासी के खाते से 70 हजार निकाले

पानीपत। पानीपत के रामस्वरूप चौक स्थित एक्स बैंक एटीएम कक्ष में दो बदमाशों ने उत्तर प्रदेश के जौनपुर निवासी जावेद अली का एटीएम कार्ड बदल कर बैंक खाते से 70 हजार रुपये की निकाली कर ली। जावेद का आरोप है कि एटीएम से नगदी निकालने का झांसा देकर आरोपियों ने उसका एटीएम कार्ड बदल दिया।

इधर, जावेद की शिकायत पर थाना पुराना औद्योगिक पुलिस ने भारतीय न्याय संहिता की धारा 316(2) और 318(4) के तहत मामला दर्ज किया है। दूसरी ओर, पुलिस ने साइबर सैल के सहयोग से इस केस की जांच शुरू कर दी है।

मानवीय कर्तव्य है निर्धनों की सेवा करना: जैन

समाज सेवा संगठन ने सर्दी से बचाव को जरूरतमंद लोगों को गर्म वस्त्र बांटे

हरिभूमि न्यूज पानीपत

समाज सेवा संगठन की ओर से रविवार को अग्रवाल भवन हुडा सेक्टर 24 में आसपास की झुग्गी झोपड़ी में रहने वाले बच्चों व महिलाओं को गर्म कपड़े मुख्य अतिथि जगदीश राय जैन ने वितरित किए।

वहीं, जैन ने कहा कि समाज सेवा संगठन हर वर्ष जरूरतमंद बच्चों व महिलाओं को गर्म कपड़े वितरण कर बहुत ही पुण्य का कार्य



पानीपत। कांग्रेस पार्टी का ध्वज फहराते हुए कांग्रेस नेता व कार्यकर्ता।

लोकतंत्र की रक्षा को कांग्रेस कर रही है संघर्ष: मलिक

हरिभूमि न्यूज पानीपत

भारतीय राष्ट्रीय कांग्रेस के स्थापना दिवस पर रविवार को लाल बत्ती स्थित कांग्रेस भवन पानीपत में जिला कांग्रेस कमेटी द्वारा कार्यक्रम आयोजित किया गया। कार्यक्रम की अध्यक्षता ग्रामीण जिला अध्यक्ष रमेश मलिक ने की। इस मौके पर कांग्रेस पार्टी का ध्वज कांग्रेस भवन पर फहराया गया। कार्यक्रम में कांग्रेस पार्टी की गौरवशाली परंपरा, स्वतंत्रता संग्राम में पार्टी की

अवसर पर सचिन कुंडू, पूर्व विधायक बलबीर वाल्मीकि, वरिंद्र बुल्ले शाह, बलजीत सिंह, सतपाल रोड़, खुशी राम जागलान, जितेंद्र कंडेला, धर्मवीर गिरोह, शशि लुथरा, डॉ.जगवीर जागलान, अरविंद डांडा, प्रियांश मलिक, ओमवीर पंवार, सतपाल वाल्मीकि, सुभाष तंवर सुताना, विजय जैन, नरेंद्र सूरा, संजय गर्ग, राजवीर पांडेया समेत बड़ी संख्या में कांग्रेसी उपस्थित रहे।

फोटो: हरिभूमि



पानीपत। समाज सेवा संगठन के पदाधिकारी निर्धनों को गर्म वस्त्र भेंट करते हुए।

कर रहा है। वहीं संगठन के अध्यक्ष प्रवीण जैन ने कहा कि समाज सेवा संगठन जरूरतमंद लोगों की सेवा करना हर सामर्थ नागरिक का

कर्तव्य है। वहीं समाज सेवा संगठन लगातार जरूरतमंद लोगों की तन, मन, धन से सेवा करता आ रहा है।

फोटो: हरिभूमि

डीएम इलेवन ने किवाना क्रिकेट क्लब को हराया

हरिभूमि न्यूज पानीपत

डीआर इंटरनेशनल स्कूल क्रिकेट मैदान गांव काकोदा में रविवार को 11वें डीआर कार्पोरेट टूर्नामेंट के अंतर्गत खेले गए पहले सेमीफाइनल मैच में डीएम इलेवन ने किवाना क्रिकेट क्लब को पांच विकेट से हराकर फाइनल में प्रवेश किया। वहीं, पहले बल्लेबाजी करते हुए किवाना टीम 15 ओवर में ही 131 रनों पर ऑल आउट हो गई। जबकि लक्ष्य का पीछा करते हुए डीएम इलेवन ने कमलदीप मलिक के 55 व पंकज वर्मा के 35 रनों की सहायता से 18 ओवर में 134 रन बनाकर मैच जीत दर्ज की। वहीं, बेहतरीन ऑलराउंडर प्रदर्शन करने वाले पंकज वर्मा को मैन ऑफ द मैच चुना गया। इधर, टीम किवाना को भी पुरस्कृत किया गया। जबकि कार्यक्रम में आयोजक धर्मेंद्र कादयान, डीएम इलेवन के कप्तान दीपक मलिक, सोनू गोयल, सुरेश पंधाल, अमित, सुमित खोखर आदि मौजूद रहे।



पानीपत। डीआर कार्पोरेट टूर्नामेंट में अतिथि, पंकज वर्मा को पुरस्कृत करते हुए।

विद्वान ब्राह्मणों ने बनाई त्योहारों की सूची

हरिभूमि न्यूज पानीपत

ब्राह्मण परिवार पानीपत संगठन द्वारा रविवार को करीब चार सौ ब्राह्मणों द्वारा पूर्व सूची तैयार की गई। जिसमें सर्वसम्मति से एक तिथि एक त्योहार मनाने का निर्णय लिया गया।

बैठक में संस्था के प्रधान संस्थापक श्री चित्रकूट धाम राम मंदिर अशोक विहार कॉलोनी ज्योतिषाचार्य पंडित देवनारायण उपाध्याय, उप प्रधान आचार्य सुरेंद्र कुश, आचार्य श्री दुर्गा मंदिर शांति नगर पंडित सोहनानंद, आचार्य लालमणि पांडेय, मदनलाल व्यास,



पानीपत। ब्राह्मण परिवार पानीपत संगठन की बैठक में भाग लेते हुए विद्वान ब्राह्मण।

भगवत व्यास आचार्य, रवि शास्त्री आचार्य, ओम शर्मा, शिव दत्त, बालकिशन, इंदल शर्मा, रामशरण, गुलाब शास्त्री, राजकुमार रज्जू

मोदी के मन की बात सुनीं

पानीपत। गांव निंबरी में भाजपाजनों ने प्रधानमंत्री नरेंद्र मोदी के मन की बात सुनीं। इस अवसर पर प्रदेश भाजपा महामंत्री डॉ अर्चना गुप्ता, निंबरी के सरपंच प्रमोद, भाजपा राष्ट्रीय सदस्यता अभियान प्रमुख गजेंद्र सलूजा, मंडल अध्यक्ष गुरुदेव कुमार आदि उपस्थित रहे। वहीं कार्यक्रम संपन्न होने के बाद भाजपा नेताओं ने प्रधानमंत्री नरेंद्र मोदी की नीरिया का गुणगान किया।

युवती से दुष्कर्न करने वाला आरोपी गिरफ्तार

यमुनानगर। शहर की हमीदा पुलिस चौकी की टीम ने युवती से शादी का झांसा देकर दुष्कर्न करने वाले आरोपी युवक को गिरफ्तार कर लिया। पुलिस ने आरोपी को अदालत में पेश किया। जहां से उसे न्यायिक हिरासत में भेज दिया गया। जानकारी के अनुसार चौकी इंचार्ज शमशेर सिंह ने जानकारी देते हुए बताया कि एक महिला ने शिकायत दर्ज करवाई कि उसकी पुराना हमीदा निवासी फरमान से दोस्ती हो गई। आरोपी से फोन पर बात होने लगी। इस बीच आरोपी ने शादी का प्रस्ताव रख दिया। आरोपी ने एक फरवरी 2024 को फरमान ने मिलने बुलाया और शादी का झांसा देकर उससे दुष्कर्न किया। इसके बाद फरमान अक्टूबर 2025 तक शादी का झांसा देकर संबंध बनाता रहा। बाद में आरोपी पर शादी का दबाव बनाया तो उसने मना कर दिया। किसी को बताने पर जान से मारने की धमकी दी। इस शिकायत पर विभिन्न धाराओं के तहत मुकदमा दर्ज कर किया गया। आरोपी को गिरफ्तार करने के लिए एक टीम का गठन किया गया। टीम ने कार्रवाई करते हुए पुराना हमीदा निवासी फरमान को गिरफ्तार किया। आरोपी को कोर्ट में पेश कर न्यायिक हिरासत में भेज दिया।

विद्यार्थियों में संघर्ष की भावना बढ़ाते हैं खेल

हरिभूमि न्यूज समालखा

हिमगिरि पब्लिक स्कूल, समालखा में स्पर्धा इंटर-हाउस खेलों का आयोजन हुआ। वहीं, खेल महोत्सव में विद्यार्थियों ने पूरे उत्साह, अनुशासन, खेल भावना के साथ भाग लिया। इधर, कार्यक्रम का शुभारंभ मुख्य अतिथि सूरजभान, सरपंच गद्दी भलौर द्वारा माता सरस्वती के समक्ष दीप प्रज्वलित कर किया गया। इस अवसर पर विद्यालय अध्यक्ष राजबीर राठी, प्रबंधक विजयलक्ष्मी राठी, प्रधानाचार्य प्रमोद राठी, उप-प्रधानाचार्य रितु लठवाल, रामनिवास पांचाल आदि ने विजेता विद्यार्थियों को पुरस्कृत किया। जबकि अतिथियों ने विद्यार्थियों से



समालखा। हिमगिरि पब्लिक स्कूल में विजेता विद्यार्थियों को पुरस्कृत करते अतिथि।

कोई ना कोई खेल अवश्य खेलने की अपील करते हुए कहा कि खेलों में भाग लेने से जहां शरीर स्वस्थ

रहता है, वहीं खिलाड़ी में आगे बढ़ने के लिए संघर्ष करने की भावना जागृत होती है।

आदर्श एक विश्वास सोसाइटी ने लगाया 83वां फ्री मेडिकल कैंप

स्वास्थ्य के प्रति हमेशा जागरूक रहे: डॉ. पारस

हरिभूमि न्यूज पानीपत

आदर्श एक विश्वास वैलफेयर सोसाइटी ने रविवार को अपना 83वां निःशुल्क मेडिकल नव दुर्गा मंदिर, न्यू विराट नगर, फेज थ्री, दो नहरों के बीच स्थानीय निवासियों को स्वास्थ्य सेवाएं प्रदान करने के उद्देश्य से लगाया। कैंप जहां डॉ. वरुण, डॉ. पारस सहगल, डॉ. आशिमा ने नागरिकों का स्वास्थ्य जांचा। वहीं, आदर्श एक विश्वास की ओर से जरूरतमंदों को निशुल्क दवाइयां, ईसीजी जांच, हड्डियों की घनत्व जांच (बीएमडी) और आंखों

के नंबर की निःशुल्क जांच व नजर के चर्च में भेंट किए गए। इधर, आदर्श एक विश्वास वैलफेयर सोसाइटी के प्रधान नवीन मुंजाल ने बताया कि सोसाइटी अब तक जरूरतमंद लोगों के लिए बयासी मेडिकल कैंपों का आयोजित कर चुकी है, वहीं भविष्य में जरूरतमंद लोगों के लिए स्वास्थ्य कैंप जारी रहेंगे। इस अवसर पर राम चन्द्र शर्मा, सुभाष शर्मा, शिव कुमार शर्मा, ओम दत्त शर्मा, कर्मवीर फौजी, धर्मवीर फौजी, पंडित वीर शर्मा, हरिराम सैनी, मनोज गुप्ता, जैन सिंह आदि उपस्थित रहे।



पानीपत। आदर्श एक विश्वास वैलफेयर सोसाइटी ने मेडिकल कैंप में महिला को दवाई लेते हुए। फोटो: हरिभूमि

## खबर संक्षेप

## घोखाघड़ी के मामले में आरोपी गिरफ्तार

बराड़ा। घोखाघड़ी के मामले में पुलिस ने संलिप्त आरोपी सुखविंद सिंह उर्फ बंटी व प्रिंस कुमार को गिरफ्तार किया है। आरोपी को 2 दिन के रिमांड पर लिया गया है। शिकायतकर्ता साहिल कुमार ने 6 नवंबर 2025 को शिकायत दर्ज करवाई थी कि 1 जनवरी 2023 से 3 अगस्त 2025 के दौरान आरोपी प्रिंस व अन्य ने उसको विदेश भेजने के मामले में उससे 60 लाख रुपये हड़पने की घोखाघड़ी करने का अपराधिक कार्य किया है।

## तस्करी में दूसरा

## आरोपी पकड़ा

अंबाला। थाना पडाव मे दर्ज नशा तस्करी के मामले में पुलिस ने आरोपी अरविंद उर्फ मटखू को 18 ग्राम हेरोइन के मामले में गिरफ्तार किया है। इस मामले में पहले गिरफ्तार आरोपी कमल कुमार ने दौरान पूछताछ बताया था कि अरविंद उर्फ मटखू भी इस मामले में संलिप्त है। सीआईए-2 के निरीक्षक अनिल कुमार ने बताया कि 22 सितंबर 2025 को पुलिस दल को सूचना मिली थी कि आरोपी मादक पदार्थों की तस्करी का कार्य करता है। पुलिस ने प्रताप फेडरटी के पास नाकाबंद कर कार में सवार आरोपी को काबू किया था। विधिनसार तलाशी लेने पर उससे 18 ग्राम हेरोइन बरामद की। आरोपी की पहचान कमल कुमार के रूप में हुई थी।

## धमकी देने के मामले

## में युवक दबोचा

अंबाला। थाना अंबाला शहर में दर्ज मारपीट करते हुए जान से मारने की धमकी देने के मामले में पुलिस ने आरोपी गौरव उर्फ गौरी को गिरफ्तार किया है। इस मामले में पहले गिरफ्तार आरोपी अंकित उर्फ लड्डू व तिलक राम ने बताया था कि गौरव उर्फ गौरी भी इस मामले में संलिप्त है। इंडपुरी कॉलोनी के अंकित ने 15 दिसंबर 2025 को शिकायत दर्ज करवाई थी कि 14 दिसंबर 2025 को आरोपी अंकित उर्फ लड्डू व अन्य ने उससे तथा उसके दोस्त से मारपीट कर चोट पहुंचाते हुए जान से मारने की धमकी दी है। इस शिकायत पर पुलिस ने मामला दर्ज किया था।

## चोरी के मामले

## में आरोपी काबू

अंबाला। थाना अंबाला शहर में दर्ज चोरी के मामले में पुलिस ने आरोपी नरेंद्र कुमार को गिरफ्तार किया है। उसे एक दिन के रिमांड पर लिया गया है। पटेल नगर के परमिंद्र कुमार ने 12 दिसंबर 2025 को शिकायत दर्ज करवाई थी कि 9 दिसंबर 2025 को आरोपी ने नाहन हाउस काजीवाडा अंबाला शहर में लगे मोबाइल टावर से कॉपर तार चोरी कर ली है। इस शिकायत पर पुलिस ने मामला दर्ज कर जांच शुरू की थी।

## चोरी के मामले में

## तीन गिरफ्तार

अंबाला। थाना नगल क्षेत्र से चोरी के मामले में पुलिस ने आरोपी राहुल, साहिल व रवि कुमार को गिरफ्तार किया है। आरोपी को एक दिन के रिमांड पर लिया गया है। काठगढ़ के संदीप कुमार ने 27 दिसंबर 2025 को शिकायत दर्ज करवाई थी कि आरोपियों ने गांव काठगढ़ के शिव मंदिर के दान-पात्र से नकदी चोरी कर ली है।

## तीन व पांच किलोमीटर रेस में महिलाओं ने दिखाया दम

अंबाला। महिलाओं के सहितिकरण, फिटनेस और स्वास्थ्य जागरूकता को बढ़ावा देने के उद्देश्य से "अंबाला युनेस रन" का मध्य एवं सफल आयोजन अंबाला शहर के सेक्टर 10 स्थित राजीव गांधी स्टेडियम में किया गया। इस प्रेरणादायक कार्यक्रम का आयोजन फिमेल जिम 'फिटनेस फ्लेयर' की संस्थापक रिधिमा बतेशी तथा अंबाला मॉनफ्रेडोरिय कन्वेंशनली की संस्थापक साक्षी अरोड़ा द्वारा संयुक्त रूप से किया गया। कार्यक्रम के मुख्य अतिथि पूर्व परिवहन, महिला एवं बाल विकास मंत्री असीम गोयल रहे। उन्होंने अपने संबोधन में कहा कि स्वस्थ, आत्मनिर्भर और जागरूक महिलाएं ही सशक्त समाज की आधारशिला होती हैं। उन्होंने ऐसे आयोजनों को महिलाओं के आत्मविश्वास और नेतृत्व क्षमता को बढ़ाने वाला बताया। इस रन में 70 से अधिक महिलाओं ने उत्साहपूर्वक भाग लिया। आयोजन में 3 किलोमीटर और 5 किलोमीटर की श्रेणियां रखी गई थीं।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहताक  
ऑफिस नं.: 9253681019-20, फोन : 9253681010, 9253681005

## कड़ाके की ठंड, घने कोहरे ने रोकी वाहनों की रफ्तार



अंबाला। घने कोहरे की वजह से सड़क पर दृश्यता की स्थिति।

## अगले तीन दिन तक भीषण ठंड पड़ने के आसार, कई जगह दृश्यता शून्य रही

हरिभूमि न्यूज अंबाला

उत्तर भारत में पड़ रही कड़ाके की ठंड से जनजीवन अस्त व्यस्त हो गया। ठंड के साथ कोहरे का तांडव देखने को मिल रहा है। रविवार सुबह जिला घने कोहरे की सफेद चादर में लिपटा नजर आया। आलम यह रहा कि दृश्यता घटकर 10 मीटर से भी कम रह गई, जिससे सड़कों पर वाहनों के पहिए थम गए। दिल्ली-अमृतसर नेशनल हाईवे समेत अन्य प्रमुख मार्गों पर वाहनों की रफ्तार पर पूरी तरह से ब्रेक लग गया है। सुबह से ही कोहरा इतना घना था कि चंद्र दूरी पर खड़ा व्यक्ति भी दिखाई नहीं दे रहा था। हाईवे पर चलने वाले वाहन चालकों को भारी दिक्कतों का सामना करना पड़ा। कई स्थानों पर दृश्यता

शून्य के करीब पहुंचने के कारण वाहन चालक दिन में भी हेडलाइट और इंडिकेटर जलाकर रंगते हुए आगे बढ़ने को मजबूर दिखे। कोहरे के कारण लंबी दूरी की बसें और ट्रक निर्धारित समय से घंटों की देरी से चल रहे हैं। कोहरे के साथ-साथ चल रही शीतलहर ने जिले में ठिठुरन बढ़ा दी है। तापमान में आई गिरावट के चलते जनजीवन पूरी तरह अस्त-व्यस्त हो गया है। शनिवार को अधिकतम तापमान 17.5 डिग्री सेल्सियस और न्यूनतम तापमान 9.3 डिग्री सेल्सियस रिकॉर्ड किया गया। मौसम विभाग ने 30 दिसंबर तक घना कोहरा छाने के साथ ही शीतलहर चलने की संभावना जताई है। घने कोहरे का असर बसों और ट्रेनों के संचालन पर भी दिखा।

## हरियाणा में मौसम रहेगा

## परिवर्तनशील

बस और ट्रेन अपने निर्धारित समय से लेट चल रही हैं। चौधरी चरण सिंह हरियाणा कृषि विश्वविद्यालय हिसार के कृषि मौसम विज्ञान विभागाध्यक्ष डॉ. मदन खोदने ने बताया कि हरियाणा राज्य में 31 दिसंबर तक मौसम आमतौर पर परिवर्तनशील रहेगा। इस दौरान एक ओर पश्चिमी विक्षोभ के आंशिक प्रभाव राज्य के ज्यादातर स्थानों पर बीच-बीच में आंशिक बादलवाड़ रहने के आसार हैं। इस दौरान दिन के तापमान में हल्की गिरावट व रात्रि तापमान में हल्की बढ़ोतरी हो सकती है। इस दौरान नमी बढ़ने से ज्यादातर क्षेत्रों में पर अलसुबह व देर रात्रि धुंध भी रह सकती है।

## एनएचआई की लापरवाही, 10 फीट गड्ढे में गिरी कार, बाल-बाल बचा चालक

हरिभूमि न्यूज बराड़ा

गांव दहिया माजरा के पास बीते दिवस सुबह उस समय अफरा-तफरी मच गई, जब घने कोहरे के

■ घुंघ में दिखाई नहीं दिया गहरा गड्ढा

कारण रोड़ किनारे बने गहरे गड्ढे में एक कार जा गिरी। यह हादसा बेहद गंभीर था, लेकिन गनीमत रही कि कार चालक को कोई गंभीर चोट नहीं आई और उसे सुरक्षित बाहर निकाल लिया गया। चालक की पहचान गांव फतेहपुर जिला यमुनानगर के शिव कुमार के रूप में हुई। बताया जा रहा है कि शिवकुमार अपनी कार संख्या



बराड़ा। सड़क किनारे गड्ढे में गिरी कार।

एचआर 02 एडी 8824 में सवार होकर गांव दहिया माजरा में अपने किसी जानकार से मिलने के लिए आ रहा था। जैसे ही वह सुबह 8 बजे के करीब गांव दहिया माजरा के पास पहुंचा तो घुंघ के कारण उसको सड़क किनारे एनएचआई द्वारा खोदा गया गड्ढा नजर नहीं आया और उसकी कार सीधे इस 10 फीट के गहरे गड्ढे में जा गिरी। हादसे की

सूचना मिलते ही आसपास के ग्रामीण मौके पर पहुंचे और चालक को बाहर निकालने में मदद की। शिव कुमार का कहना था कि कुछ दिन पहले वह इस रास्ते से आया था, तब यह रास्ता चल रहा था लेकिन अचानक यहां पर गहरा गड्ढा खोद दिया गया और यहां पर कोई भी चेतावनी या अन्य संकेतक नहीं लगाया ताकि राहगीरों को इसकी जानकारी मिल सके। स्थानीय लोगों ने इस रोड़ को बनाने वाली एजेंसी और संबंधित ठेकेदार पर गंभीर आरोप लगाते हुए कहा कि अंबाला-शामली मार्ग पर चल रहे निर्माण कार्य में भारी लापरवाही बरती जा रही है।

## गुरु तेगबहादुर जी की शहादत से मिली खुली हवा में सांस लेने की आजादी

■ दिव्य ज्योति जागृति संस्थान की ओर से आयोजित हुआ सत्रसंग

हरिभूमि न्यूज नारायणगढ़

रविवार को दिव्य ज्योति जाग्रति संस्थान हुसैनी रोड़ स्थित आश्रम में साप्ताहिक सत्रसंग का आयोजन किया गया। इसमें आशुतोष महाराज की परम शिष्या साध्वी हेमसुदा भारती ने साध संगत को अपने आध्यात्मिक विचारों से कृतार्थ किया। उन्होंने बताया कि अगर गुरु गोबिंद सिंह महाराज ने देश कोम की रक्षा के लिए अपना सरबंस न वारते तो आज क्या हालात होते। इसको बयान नहीं किया जा सकता। गुरु साहिब की बख्शीशों के कारण ही हम खुली हवा में सांस ले रहे हैं।

## सिमरन से होते हैं सभी कार्य

हेमसुदा भारती ने कहा कि परमात्मा के नाम सिमरन करने से जहां दुखों, कष्टों का नाश होता है वहीं नाम सिमरन से सब कार्य संपूर्ण होते हैं। उन्होंने कहा कि गुरु गोबिंद सिंह को सर बंस दानों कहा जाता है। शासकों द्वारा आम लोगों पर किए जाने वाले अत्याचार और शोषण के खिलाफ लड़ाई में उन्होंने अपना सब कुछ कुर्बान कर दिया। अपने पिता,माँ और अपने चारों बेटों को उन्होंने खालसा के नाम पर कुर्बान कर दिया। उन्होंने साध संगत को प्रवचनों में बताया कि हमें जो मनुष्य जीवन मिला है हमें इस जीवन में अकाल पुरुख के नाम के साथ जुड़ना चाहिए क्योंकि मनुष्य जीवन बार बार नहीं मिलता। हमें अच्छे कर्म करने चाहिए।

## छोटे साहिबजादों की की याद में लगे लंगर

बराड़ा। छोटे साहिबजादों जोरावर सिंह और फतेह सिंह की शहादत की स्मृति में क्षेत्र भर में श्रद्धा, सेवा और समर्पण का अनुभव दृश्य देखने को मिला। सिख इतिहास के अमर शहीदों को नमन करते हुए क्षेत्र में गुरुद्वारों, चौक-चौराहों, मुख्य मार्गों और सार्वजनिक स्थलों पर लंगर का आयोजन किया गया , जहां सुबह से देर शाम तक बड़ी संख्या में श्रद्धालुओं, राहगीरों और जरूरतमंदों ने लंगर ग्रहण कर शहीदों को श्रद्धांजलि अर्पित की। यहां के सिंहपुरा मोहल्ला के युवाओं गुरमीत सिंह, सोनू, मन्नी, परगट सिंह, परमजीत सिंह पम्मा, बलकार सिंह, डीपी चावला, सेठी सहित अनेक समाजसेवियों ने अधोया-बराड़ा मार्ग पर कढ़ी- चावल का लंगर लगाया, जिसमें राहगीरों को रोक- रोक कर लंगर वितरित किया गया।

## कांग्रेस एक दल नहीं बल्कि विचार व आंदोलन का नाम

■ कांग्रेस पार्टी के नेताओं- कार्यकर्ताओं के त्याग,तपस्या, समर्पण और शहादत का एक लंबा इतिहास: चौधरी

हरिभूमि न्यूज गुलाना

भारतीय राष्ट्रीय कांग्रेस के स्थापना दिवस के अवसर पर कांग्रेस कार्यकर्ताओं द्वारा कांग्रेस कार्यालय साह में कार्यक्रम आयोजित किया गया। इस कार्यक्रम में गुलाना विधायक पूजा व नारायणगढ़ विधायक शैली चौधरी ने मुख्य रूप से शिरकत कर उपस्थित कांग्रेस कार्यकर्ताओं को लड्डू बांट कर कांग्रेस पार्टी के स्थापना दिवस पर शुभकामनाएं दी। विधायक ने कांग्रेस पार्टी के इतिहास पर बोलते हुए कहा कि कांग्रेस पार्टी की



गुलाना। कांग्रेस के स्थापना दिवस पर एकजुट नेता व कार्यकर्ता।

स्थापना 28 दिसंबर 1885 को मुंबई में हुई थी। श्री डब्ल्यू.सी.बनर्जी कांग्रेस के पहले अध्यक्ष बने। उन्होंने अपने अध्यक्षीय भाषण में देश में सामाजिक सद्भाव का नया वातावरण तैयार करने पर जोर दिया। विधायक ने कहा कि कांग्रेस पार्टी एक दल ही नहीं बल्कि एक विचार और आंदोलन का नाम है,

इसलिए सैकड़ों साल बाद भी इस विचार की यात्रा अनवरत जारी है। इस पार्टी के नेताओं-कार्यकर्ताओं के त्याग, तपस्या, बलिदान, समर्पण और शहादत का एक लंबा इतिहास रहा है, जिससे न केवल देश को आजादी मिली, बल्कि लोकतांत्रिक जनचेतना भी मजबूत हुई। यह दिन हम सभी कांग्रेसियों के लिए खास है।

## जिला अध्यक्ष ने कहा

## कि देश के युवा

विधायक ने कहा कि कांग्रेस का धवल इतिहास इस बात की साक्षी है कि कांग्रेस ने देशद्रोही ताकतों के समक्ष कभी घुटने नहीं टेके और देश हित में अपने अनेक नेताओं को गंवा दिए। कुछ आजादी के संघर्ष में और कुछ आजादी के बाद देश में सुशासन स्थापित करने के फेर में। एक बात और, धर्मनिरपेक्षता के प्रबल परोकार महात्मा गांधी की शहादत इस बात का परिचायक है कि सामाजिक भाईचारा और साम्यवादीक सद्भाव की हिफाजत के लिए कांग्रेस नेताओं ने गुलाम भारत ही नहीं, बल्कि आजाद भारत में भी उल्लेखनीय कुर्बानियां दीं।

## ■ पार्टी नेताओं व कार्यकर्ताओं ने केक काटकर मनाया स्थापना दिवस

हरिभूमि न्यूज अंबाला

अखिल भारतीय कांग्रेस कमेटी के स्थापना दिवस के अवसर पर रविवार को जिला कांग्रेस कमेटी अंबाला शहर द्वारा कांग्रेस भवन में एक गरिमामय कार्यक्रम का आयोजन किया गया। कार्यक्रम की अध्यक्षता जिला कांग्रेस अध्यक्ष पवन अग्रवाल ने की। कार्यक्रम का शुभारंभ जिला अध्यक्ष पवन अग्रवाल द्वारा कांग्रेस कार्यालय परिसर में ध्वजारोहण कर किया गया।

इसके उपरांत प्रातः 11 बजे केक काटकर कांग्रेस पार्टी का स्थापना दिवस हर्षोल्लास एवं उत्साह के साथ मनाया गया। इस अवसर पर जिला

## शारीरिक व मानसिक स्वास्थ्य के लिए योग बेहद जरूरी

बराड़ा। राजकीय वरिष्ठ माध्यमिक विद्यालय थंड में आयोजित सात दिवसीय एनएसएस विशेष शिविर के तीसरे दिन की शुरुआत प्रातःकाल "वंदे मातरम्" और लक्ष्य गीत 'उठे समाज के लिए उठे' के सामूहिक गायन से की गई। इसके उपरांत सभी स्वयंसेवकों ने योग व व्यायाम कर शारीरिक एवं मानसिक रूप से दिन की सकारात्मक शुरुआत की। इसके पश्चात कार्यक्रम अधिकारी अनुज कुमार ने सभी स्वयंसेवकों के साथ दिनभर आयोजित होने वाली गतिविधियों की रूपरेखा पर विस्तार से चर्चा की। उन्होंने शिविर के उद्देश्यों को बताते हुए स्वयंसेवकों को अनुशासन, सेवा और सामाजिक दायित्वों के प्रति सजग रहने के लिए प्रेरित किया। इसके बाद स्वयंसेवकों ने विद्यालय प्रांगण के किचन एरिया तथा एनएसएस पार्क में श्रमदान कर स्वच्छता एवं सौंदर्यकरण कार्य किया। श्रमदान के पश्चात कार्यक्रम अधिकारी अनुज कुमार द्वारा जैविक (ऑर्गेनिक) खेती विषय पर एक जानकारीपूर्ण सत्र आयोजित किया गया। उन्होंने बताया कि जैविक खेती में रासायनिक खाद, कीटनाशक एवं खरपतवारनाशक दवाओं का प्रयोग नहीं किया जाता, बल्कि प्राकृतिक तरीकों से मिट्टी की उर्वरता बनाए रखते हुए फसल उत्पादन किया जाता है। उन्होंने इसके लाभों पर प्रकाश डालते हुए बताया कि इससे मिट्टी की संरचना में सुधार होता है, स्वास्थ्य के लिए सुरक्षित एवं पौष्टिक भोजन प्राप्त होता है, पर्यावरण प्रदूषण में कमी आती है तथा यह लंबे समय तक टिकाऊ खेती का माध्यम है। इसके उपरांत मीनाक्षी शर्मा (एबीआरसी) ने स्वयंसेवकों को करियर मार्गदर्शन प्रदान किया। उन्होंने विद्यार्थियों की चिंता, चोटयत्ना, क्षमता और लक्ष्य के अनुसार सही करियर चयन के महत्व पर बल दिया। शिविर के तीसरे दिन का समापन राष्ट्रगान के साथ किया गया।

## विज बोले 130 फैक्ट्रियां व हजारों परिवारों का रोजगार होगा सुरक्षित

## बाढ़ से बचाव के लिए इंडस्ट्रियल एरिया में 2 किमी. लंबी आरसीसी चारदीवारी को हरी झंडी

हरिभूमि न्यूज अंबाला

अंबाला छावनी औद्योगिक क्षेत्र (इंडस्ट्रियल एरिया) को बाढ़ से सुरक्षा हेतु कंकरीट चार दीवारी निर्माण की हाई पावर वर्क्स परचेज कमेटी की बैठक में अंतिम मंजूरी मिल गई है। 10.76 करोड़ रुपये की लागत से औद्योगिक क्षेत्र में चार दीवारी का निर्माण होगा। मंत्री अनिल विज ने बताया कि अब बहुत जल्द निर्माण कार्य प्रारंभ किया जाएगा ताकि बारिशों से पहले इंडस्ट्रियल

हाई पावर वर्क्स परचेज कमेटी की बैठक में परियोजना को हरी झंडी दी गई, चारदीवारी निर्माण पर कुल 10.76 करोड़ रुपये की लागत आएगी, हरियाणा राज्य औद्योगिकी एवं बुनियादी ढांचा विकास निगम द्वारा टेंडर पहले ही किए जा चुके हैं।



अंबाला। इंडस्ट्रियल एरिया का दृश्य।

## 130 युनिटों में हजारों कामगार कार्यरत

इंडस्ट्रियल एरिया अंबाला छावनी में कुल 130 बड़ी-छोटी इंडस्ट्रीज हैं जिनमें मुख्यतः साइटिफिकेट इंस्ट्रुमेंट इंडस्ट्री है। यहां पर हजारों कामगार काम करते हैं जिनके लिए रोजी-रोटी इंडस्ट्रियल एरिया पर निर्भर है। यहां कोई समस्या आती है तो उसका असर हजारों परिवारों पर पड़ता है। 2023 और वर्ष 2025 में इंडस्ट्रियल एरिया में बाढ़ का पानी आ गया था। तांगरी

नदी से आए पानी की वजह से इंडस्ट्रियल एरिया में काफी नुकसान हुआ था। भविष्य में यहां बाढ़ से नुकसान न हो इसी लिए मंत्री अनिल विज ने इंडस्ट्री एरिया की चारदीवारी करने के निर्देश दिए थे जिससे लिए फंड को पूर्व में मंजूरी मिली थी और टेंडर हुए थे। अब निर्माण कार्य प्रारंभ करने की अंतिम मंजूरी मिलने पर यहां पानी से सुरक्षा होगा।

- ▶▶ बारिटा के मौसम में बाढ़ के पानी से औद्योगिक क्षेत्र को सुरक्षा मिलेगी।
- ▶▶ फाइनल मंजूरी के बाद एजेंसी को कार्य आर्वाट कर निर्माण शुरू होगा।
- ▶▶ चारदीवारी का डिजाइन आईआईटी रुड़की द्वारा तैयार किया गया है।

## कांग्रेस देश की सबसे पुरानी लोकतांत्रिक पार्टी

## ■ पार्टी नेताओं व कार्यकर्ताओं ने केक काटकर मनाया स्थापना दिवस

हरिभूमि न्यूज अंबाला

अखिल भारतीय कांग्रेस कमेटी के स्थापना दिवस के अवसर पर रविवार को जिला कांग्रेस कमेटी अंबाला शहर द्वारा कांग्रेस भवन में एक गरिमामय कार्यक्रम का आयोजन किया गया। कार्यक्रम की अध्यक्षता जिला कांग्रेस अध्यक्ष पवन अग्रवाल ने की। कार्यक्रम का शुभारंभ जिला अध्यक्ष पवन अग्रवाल द्वारा कांग्रेस कार्यालय परिसर में ध्वजारोहण कर किया गया।

इसके उपरांत प्रातः 11 बजे केक काटकर कांग्रेस पार्टी का स्थापना दिवस हर्षोल्लास एवं उत्साह के साथ मनाया गया। इस अवसर पर जिला



अंबाला। कांग्रेस के स्थापना दिवस पर केक काटते कांग्रेसी नेता व कार्यकर्ता।

कांग्रेस कमेटी के जिला अध्यक्ष के साथ-साथ सभी वरिष्ठ नेता, निगम सदस्य, वार्ड प्रधान, पदाधिकारी एवं बड़ी संख्या में कांग्रेस कार्यकर्ता उपस्थित रहे। कार्यक्रम के दौरान पार्टी की विचारधारा, लोकतंत्र की रक्षा, संविधान एवं सामाजिक न्याय के प्रति कांग्रेस पार्टी की प्रतिबद्धता को दोहराया गया। जिला कांग्रेस अध्यक्ष पवन अग्रवाल ने कहा कि कांग्रेस पार्टी देश की सबसे पुरानी और

मजबूत लोकतांत्रिक पार्टी है, जिसने आजादी की लड़ाई से लेकर आज तक संविधान, लोकतंत्र, सामाजिक समरसता और आमजन के अधिकारों की रक्षा का कार्य किया है। स्थापना दिवस के अवसर पर हम सभी यह संकल्प लेते हैं कि भाजपा की जनविरोधी नीतियों के खिलाफ मजबूती से आवाज उठाते हुए आम जनता की समस्याओं के समाधान के लिए निरंतर संघर्ष करेंगे।

## पुलिस डीएवी स्कूल की नर्सरी विंग के छात्रों ने मचाया धमाल

## हरियाणवी व पंजाबी डांस पर नन्हे बच्चों ने मचाई धूम

हरिभूमि न्यूज अंबाला

अंबाला शहर के पुलिस डीएवी पब्लिक स्कूल के ऑडिटोरियम में नर्सरी विंग के बच्चों द्वारा बेबी शो का आयोजन किया गया। इस अवसर पर बच्चों ने रंगारंग कार्यक्रम की प्रस्तुति दी। कार्यक्रम का शुभारंभ डीएवी गान के साथ किया गया। स्कूल के प्रधानाचार्य डॉ. विकास कोहली ने अपने वक्तव्य में कहा कि बच्चे हमारे समाज का महत्वपूर्ण हिस्सा हैं। वो हमारी अगली पीढ़ी का प्रतिनिधित्व करते हैं। बच्चों का उम्र के अनुसार विकास बहुत जरूरी है। जिसमें उनके

फिजिकल एक्टिविटी का रोल महत्वपूर्ण होता है। इसलिए हमारे विद्यालय में बच्चों को हर प्रकार की फिजिकल एक्टिविटी करवाई जाती है। सही मार्गदर्शन बच्चों के शारीरिक, मानसिक और भावनात्मक विकास के लिए जरूरी है। उन्होंने बताया कि इस कार्यक्रम का उद्देश्य बच्चों का सर्वांगीण विकास करना है। इससे बच्चों में आत्मविश्वास और मनोबल बढ़ता है। उन्होंने बताया कि हमारे स्कूल में वैदिक मूल्यों से भरपूर माहौल में बच्चों का विकास होता है। उन्होंने बच्चों द्वारा प्रस्तुत की गई सभी प्रस्तुतियों की प्रशंसा की।



## बच्चों ने

## प्रस्तुतियों

## से मोहा

## मन

कार्यक्रम के मुख्य अतिथि डीएस डॉ. रजत जेठ ने उन्होंने अपने वक्तव्य में कहा कि बचपन ही एक ऐसा समय है जब आप अपने बच्चों के साथ अपना पूरा समय बिता सकते हैं। बड़े होने पर बच्चे अपने भविष्य को बनाने की दौड़ में लग जाते हैं और माता-पिता से दूर होने लग जाते हैं। माता-पिता को अपने बच्चों को अच्छे संस्कार देने चाहिए। नर्सरी के नन्हे-नन्हे बच्चों ने बचपन में जो मस्तिष्क एक छोटा बच्चा करता है उसको दिखाते हुए अलग-अलग गीतों पर बहुत ही सुंदर प्रस्तुति दी, जिसने सब का मन मोह लिया। नर्सरी के बच्चों ने अलग-अलग वेशभूषा में मॉडर्निंग



करके अपना जलवा दिखाया जिसे देखकर अभिभावक अति प्रसन्न हुए। बच्चों ने हरियाणवी डांस से माहौल को और ज्यादा उत्साहित और जोश से भर दिया। छोटे-छोटे बच्चे हरियाणवी ड्रैस में बहुत सुंदर लग रहे थे। बच्चों ने अलग-अलग इंग्लिश सॉन्ग पर सुंदर-सुंदर प्रस्तुतियां दी, जिसे सभी ने सराहा और जिसे देखकर अभिभावक प्रफुल्लित हो गए। बच्चों ने स्केटिंग के माध्यम से चार्ल्स चैपलिन की तरह जीवन में आने वाली चुनौतियों का सामना कैसे करना चाहिए, यह स्केटिंग के अलग-अलग स्टैंट के माध्यम से बहुत ही सुंदर तरीके से दर्शाया।